



Kulleġġ Santa Margerita

Skola Primarja Żabbar B, 16, Triq l-Iskola, Żabbar, ŻBR1371

T 21826682 F 21896343 W zabbarb.skola.edu.mt

1 ta' Ottubru 2017

Gheżież Ġenituri/Kustodji

Bdejna sena skolastika ġdida. It-tfal jidhru li qed jidraw ġmielhom u l-ħajja fl-iskola għaddejja bir-ritmu tas-soltu, b'ħafna attivitajiet u proġetti.

Xtaqt naqsam magħkom xi ħsibijiet.

L-edukazzjoni tat-tfal tiddependi ħafna fuq l-għajnuna tagħkom bħala ġenituri u l-eżempju li aħna lkoll nagħtuhom. L-iskola mhix servizz ta' *babysitter*. Xogħolna mhux li ndawru t-tfal bit-tajjar jew nagħmluhom ġo xi bozza. It-tfal tal-lum huma s-soċjetà tal-futur. Flimkien magħkom il-ġenituri, irridu nedukawhom bl-aħjar mod possibbli biex eventwalment huma jkunu kapaċi jieħdu sehem attiv fis-soċjetà, bir-responsabbiltajiet kollha li dan iġib miegħu. Għalhekk, irridu ngħinuhom isiru dejjem aktar responsabbli mill-azzjonijiet tagħhom. Ta' tfal li huma ser jagħmlu l-iżbalji, bħal ma jagħmel kulhadd fuq kollox. Dawn l-iżbalji huma parti integrali mill-iżvilupp tagħhom. Huwa d-dmir tagħkom il-ġenituri u tagħna l-edukaturi li ngħinuhom jerfgħu r-responsabbiltajiet tagħhom, żgħar kemm huma żgħar mingħajr skużi banali. Jekk student naqas f'xi ħaġa, l-ebda skuża m'hi ser tiċhad il-fatt li dak l-istudent naqas minn dmirijietu. Fis-soċjetà tal-lum nitkellmu ħafna fuq drittijiet, imma tajjeb li niftakru li d-drittijiet iġibu magħhom ħafna dmirijiet.

Fost dawn id-dmirijiet hemm dawk tal-puntwalita' u l- HW. Nifhmu li wara l-ħin tal-iskola, it-tfal għandhom diversi impenji. Għalhekk minn din is-sena, it-tfal mhux ser jibda jkollhom HW kull nhar ta' Erbgħa, dejjem jekk huma jkunu għamli l-HW fil-ġranet l-oħra.

Sadanittant, it-tfal qegħdin jingħataw numru ta' *photocopy packs* li l-għalliema ppreparaw matul is-sajf u li ser iservu lit-tfal matul is-sena kollha. Fit-Tielet Sena (Year 3), it-tfal ingħataw *packs* tal-

- Matematika
- Studji Soċjali
- Malti
- Inġliż
- Sinonimi

Il-prezz ta' dawn il-*photocopy packs* huwa ta' €20. Ma' dawn qegħdin niġbru wkoll €2.50 tad-djarju tal-iskola u €2.50 biex inkopru l-ispejjeż ta' *photocopies* oħra li jsiru matul it-term. Grazzi lil kull min diġà għadda dan l-ammont lill-għalliema.

Nixtieq ukoll naqsam magħkom xi dati importanti.


School Development Plan Meeting – Nhar it-Tnejn 23 ta’ Ottubru, it-tfal m’għandhomx skola minhabba laqgħa dwar l-iżvillupp tal-iskola.
Mid Term Holidays – Nhar L-Erbgħa 1 ta’ Novembru, il-Ħamis 2 ta’ Novembru u l-Ġimgħa 3 ta’ Novembru, it-tfal m’għandhomx skola.
Parents’ Evening - Nistedinkom għal-laqgħa mal-għalliema (Parents’ Evening) nhar it-Ħamis 16 ta’ Novembru 2017, bejn il-ħamsa neqsin kwart (4:45) u s-sebgħa u kwart (7:15) ta’ filgħaxija. Dakinhar l-iskola tispicċa fil-ħdax ta’ filgħodu (11.00). Nitlobkom iżzommu l-ħin tal-appuntament li jagħtukom l-għalliema aktar ‘il quddiem. Tajjeb li tiġu ppreparati b’xi mistoqsijiet li jista’ jkollkom. Nitlobkom però, biex minhabba l-ħin limitat li għandna għal dawn il-laqgħat, iżzommu fil-qosor kemm jista’ jkun. Jekk hemm xi diffikultà li tafu li ser tieħu l-ħin, allura nitlobkom tagħmlu appuntament ieħor biex inkunu nistgħu nitkellmu mingħajr il-problema tal-ħin.
School Development Plan Meeting – Nhar il-Ħamis 7 ta’ Diċembru l-iskola tispicċa fil-ħdax ta’ filgħodu (11:00) minhabba laqgħa dwar l-iżvilupp tal-iskola.
Quddiesa tal-Milied - Nhar l-Erbgħa 20 ta’ Diċembru, it-tfal ikollhom quddiesa fil-knisja.
Kunċert tal-Milied – Il-kunċert tal-Milied tat-tfal tat-Tielet Sena (Year 3) ser isir nhar il-Ħamis 21 ta’ Diċembru, fid-disgħa u nofs ta’ filgħodu (9:30) fis-sala tal-iskola. Aktar dettalji ‘l quddiem.
Festin tal-Milied - Il-festin tal-Milied isir fl-aħħar ġurnata tat-term, il-Ġimgħa 22 ta’ Diċembru. Aktar dettalji ‘l quddiem.
Vaganzi tal-Milied – Wara l-vaganzi tal-Milied l-iskola terġa’ tibda nhar it-Tnejn 8 ta’ Jannar 2018.

Matul ix-xhur li ġejjin ikun hemm ukoll attivitajiet oħra. Inhegġigkom tidhlu fis-sit elettroniku tal-iskola biex iżzommu ruħkom aġġornati – smc.zabbarb.skola.edu.mt.

Għamilna wkoll *blog* li minn ġimgħa għal ġimgħa tistgħu taraw fuqu eżempji ta’ attivitajiet li jkunu qed isiru fil-klassijiet tagħna. L-istudenti tagħna qed jieħdu sehem attiv f’dan il-*blog* bl-iskop li nrawmuhom fil-ħiliet diġitali li huma għandhom bżonn. L-indirizz elettroniku ta’ dan il-*blog* huwa zabbarb11718.wordpress.com. Tistgħu wkoll issibu l-*link* mill-websajt ufficjali tal-iskola.

Grazzi tal-għajnuna u l-koperazzjoni tagħkom.

Inselli għalikom



Charlot Cassar
Kap tal-Iskola